

वसंतराव नाईक मराठवाडा कृषि विद्यापीठ, परभणी अंतर्गत कृषि महाविद्यालय, लातूर करीता संपादित करण्यात आलेल्या जमीनीच्या वाढीव मावेजाबाबत दाखल झालेल्या ३ प्रकरणी मा.उच्च न्यायालय मुंबई खंडपीठ औरंगाबाद यांनी दिलेल्या आदेशानुसार मा. न्यायालयात जमा करण्याकरिता “८६७४- शासनाने ठेवलेल्या प्रतिभूती ठेवी” या लेखाशीर्षाखाली रु.१०,०२,९१,९६३/- रक्कम उपलब्ध करून देणेबाबत...

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : न्यायप्र-१६१८/प्र.क्र.९३/७ अ
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई - ४०० ०३२
दिनांक :- ३ ऑगस्ट, २०१८.

प्रस्तावना:

वसंतराव नाईक मराठवाडा कृषि विद्यापीठ, परभणी अंतर्गत कृषि महाविद्यालय, लातूर करीता संपादित करण्यात आलेल्या जमीनीच्या वाढीव मावेजाबाबत दाखल प्रकरणी कृषि विद्यापीठाच्या विरोधात निकाल लागला. वसंतराव नाईक मराठवाडा कृषि विद्यापीठाने सदर निर्णयाविरुद्ध मा.उच्च न्यायालय मुंबई खंडपीठ औरंगाबाद येथे अपील दाखल केले. मा.उच्च न्यायालय खंडपीठ औरंगाबाद यांनी सदर अपील प्रकरणी एकुण वाढीव मावेजाच्या ५० टक्के रक्कम जमा करण्याबाबत दिलेल्या आदेशानुसार शासन निर्णय क्र. मकृवि-२०१०/प्र.क्र.१६६/भाग-२/७-अ, दि. २ जूलै, २०११ अन्वये मंजूर व वितरीत झालेली वाढीव मावेजाची ५० टक्के रक्कम रु. २६,२४,७८,५२१/- मा. उच्च न्यायालय खंडपीठ औरंगाबाद येथे जमा करण्यात आली होती. मा.उच्च न्यायालयाचे आदेशानुसार उपरोक्त प्रकरणांपैकी तीन प्रकरणी वाढीव मावेजाची उर्वरीत ५० टक्के रक्कम मा.न्यायालयात जमा करण्याकरिता रु.१०,०२,९१,९६३/- (रुपये दहा कोटी दोन लाख एक्याण्णव हजार नऊशे त्रेसष्ट फक्त) एवढा निधी वसंतराव नाईक मराठवाडा कृषि विद्यापीठास उपलब्ध करून देण्याचा प्रस्ताव शासनाच्या विचाराधीन होता.

शासन निर्णय:

वसंतराव नाईक मराठवाडा कृषि विद्यापीठ, परभणी अंतर्गत कृषि महाविद्यालय, लातूर करीता संपादित करण्यात आलेल्या जमीनीच्या वाढीव मावेजाबाबत दाखल तीन प्रकरणी वाढीव मावेजाची उर्वरीत ५० टक्के रक्कम मा.उच्च न्यायालय खंडपीठ औरंगाबाद यांनी मा.न्यायालयात जमा करण्याचे आदेश दिले आहेत. वसंतराव नाईक मराठवाडा कृषि विद्यापीठ, परभणी यांना मा.उच्च न्यायालयात अनामत रक्कम जमा करण्यासाठी रु.१०,०२,९१,९६३/- (रुपये दहा कोटी दोन लाख एक्याण्णव हजार नऊशे त्रेसष्ट फक्त) एवढा निधी या शासन निर्णयाद्वारे वितरीत करण्यात येत आहे. मा.उच्च न्यायालयात सदर रक्कम तातडीने भरणा करण्याची दक्षता कृषि विद्यापीठाने घ्यावी.

२. याबाबत होणारा खर्च हा “८६७४- शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा” या लेखाशीर्षाखाली चालू वर्षाच्या अनुदानातून खर्ची टाकण्यात यावा.

३. वर उल्लेखिलेल्या लेखाशीर्षाखाली देण्यात आलेली मंजूरी ही अंतरिम आहे. जर वरिष्ठ न्यायालयात दाखल करण्यात आलेल्या अपिलाचा अंतिम निकाल शासनाच्या बाजूने लागला तर या आदेशान्वये मंजूर करण्यात आलेली रक्कम न्यायालयातून काढून त्या रकमेचा भरणा “८६७४- शासनाने ठेवलेल्या प्रतिभूती ठेवी-

१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (८६७४ ००१९)” या लेखाशीर्षाखाली करण्यात यावा.

४. सदर प्रकरणी वरिष्ठ न्यायालयाचा निकाल शासनाच्या विरुद्ध लागला तर सदरहू रक्कम “८६७४- शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा” या शीर्षाखाली जमा दर्शवून खर्च कृषि विभागाच्या लेखाशीर्ष -मागणी क्रमांक डी-३, २४१५ कृषिविषयक संशोधन व शिक्षण, ०१ पीक संवर्धन, १२० इतर संस्थांना सहाय्य, (००)(०४) मराठवाडा कृषि विद्यापीठास सहाय्यक अनुदान, ३१ सहाय्यक अनुदाने(वेतनेतर), भारित(२४१५ ०५८२) या अंतिम लेखाशीर्षाखाली टाकावा लागेल.

५. सदर रक्कम कोषागारातून आहरित करण्यासाठी उपविभागीय कृषि अधिकारी, परभणी यांना नियंत्रक अधिकारी म्हणून घोषित करण्यात येत आहे.

६. सदर न्यायालयीन प्रकरणी विद्यापीठाने शासनाची बाजू भक्कमपणे मांडून शासनाच्या बाजूने निकाल लागण्यास मा.उच्च न्यायालय मुंबई खंडपीठ औरंगाबाद येथे प्रदान केलेली व जमा केलेली सदर रक्कम शासनाच्या तिजोरीत विहीत लेखाशीर्षाखाली जमा होईल हे पहावे. सदरची रक्कम कोणत्याही परिस्थितीत कोर्टातून काढून घेतली जाणार नाही व परस्पर विल्हेवाट लावली जाणार नाही याची काळजी संबंधित विद्यापीठाने घ्यावी व शासन मान्यतेशिवाय निधी अदा करण्यासंबंधी कोणतीही संमती न्यायालयात देण्यात येऊ नये.

७. सदर प्रकरणी वित्त विभागाच्या दिनांक ३.०६.२०१५ च्या शासन परिपत्रकातील तरतुदी विचारात घेऊन आवश्यक कार्यवाही करण्यात यावी.

८. या प्रकरणी महाराष्ट्र कृषि विद्यापीठे अधिनियम १९८३ मधील नियम आणि लेखासंहिता १९९१ मधील तरतुदीच्या तसेच प्रचलित शासन आदेश तसेच कार्यपद्धतीचा अवलंब करावा.

९. सदर प्रकरणात विहीत कार्यपद्धतीने अपील करण्याची आणि अपिलाच्यावेळी भूसंपादन अधिनियमातील तरतुदी तसेच अनुषंगिक न्यायनिर्णय विचारात घेऊन सरकारी वकीलामार्फत शासनाची बाजू मा. न्यायालयापुढे मांडण्याची जबाबदारी विद्यापीठाची राहिल.

१०. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०१८०८०४११२४४७२४०१ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भारती दि. धुरी)

कार्यासन अधिकारी, महाराष्ट्र शासन

प्रति:

१. कुलगुरु/कुलसचिव/नियंत्रक, मराठवाडा कृषि विद्यापीठ, परभणी
२. जिल्हाधिकारी, लातूर / जिल्हा कोषागार अधिकारी, परभणी
३. उपजिल्हाधिकारी (भूसंपादन समन्वय), जिल्हाधिकारी कार्यालय, परभणी
४. उपविभागीय कृषि अधिकारी, परभणी.

५. सरकारी वकील, मा. उच्च न्यायालय, खंडपीठ औरंगाबाद.
६. महालेखापाल, महाराष्ट्र १/२ (लेखापरिक्षा / लेखा व अनुज्ञेयता) मुंबई/नागपूर
७. वित्त विभाग(अर्थसंकल्प शाखा-२/४/व्यय-९), मंत्रालय, मुंबई
८. कक्ष अधिकारी (२ अ/ ६ अ), कृषी व पदुम विभाग, मंत्रालय, मुंबई
९. निवडनस्ती (कार्यासन ७अ), मंत्रालय, मुंबई